

Qorti tal-Magistrati (Malta)
Bhala Qorti ta' Gudikatura Kriminali
Magistrat Dr Claire L. Stafrace Zammit B.A., LL.D.

Il-Pulizija
(Spettur Joseph Agius)

vs

Annise Bejaoui et

Kumpilazzjoni Numru: 350/2014

Illum, sebgha (7) ta' Lulju, 2025

Il-Qorti;

Rat l-akkuzi migjuba kontra **Annise Bejaoui** detentur tal-karta tal-identità b'numru 387889M u -Omissis- li gew akkuzati talli:

- 1. B'diversi atti maghmulin mill-hati ukoll jekk fi zminijiet differenti u li jiksru l-istess disposizzjoni tal-ligi, u jkunu gew**

maghmulin b'rizoluzzjoni wahda u li dawn l-atti jitqiesu bhala reat wiehed, imsejjah reat kontinwat, billi fl-5 ta' April 2014 bejn 12.45hrs u 13.00hrs waqt li kienu qed jaghmlu uzu minn truck armat bil-high up, bin-numru tar-registrazzjoni LAB059 irregistrat f'isem l-istess -Omissis-, ikkommettew serq ta' oggetti tal-hadid li jikkonsistu f' katina hoxna u casing tal-piler li jiswew aktar €2,329 ghad-dannu tal-kumpanija Polidano Group li tinsab f' Hal Farrug limiti ta' Hal Luqa liema serq huwa aggravat bil-valur;

2. Akkuzati wkoll talli fl-4 ta' April 2014 bejn il-11.00hrs u 12.00hrs mill-istess impjant Polidano Group li jinsab fiz-zona ta' Hal Farrug limiti ta' Hal Qormi, ikkommettew serq ta' oggetti tal-hadid li jikkonsistu fi trabixu u garden shaft komplut bid-differential li jiswew iktar minn €2,329.37 ghad-dannu tal-istess kumpanija Polidano Group. Fil-kaz ta' Anisse Bejaoui wahdu, bhala impjegat ma' Polidano Group wettaq l-istess serq aggravat bil-persuna;

3. U aktar talli fl-istess dati, hin, lok u cirkustanzi, f'dawn il-Gzejjer, xjentament xtara jew laqghu ghandhom hwejjeg

misruqa, mehuda b'qerq jew akkwistati b'reat sew jekk dan isir Malta jew barra minn Malta, jew xjentament, b'kull mod iehor li jkunu indahlu biex ibieghom jew imexxihom, liema oggetti kienu gejjin minn serq ikkwalifikat bix-xorta tal-haga misruqa u dan bi ksur tal-artikolu 334 tal-Kapitolu 9 tal-Ligijiet ta' Malta;

4. Akkuzat ukoll talli fl-istess jum, lok u cirkostanzi dahal f'propjeta privata minghajr permess tas-sid;

5. Ukoll talli rrendew ruhhom recedivi ai termini tal-Artikolu 49, 50 u 289 tal-Kodici Kriminali Kapitolu 9 tal-Ligijiet ta' Malta, b' diversi sentenzi moghtija, mill-Qrati ta' Malta kemm bhala Qorti Kriminali kif ukoll Qorti tal-Appell, liema sentenzi saru defenittivi u ma' jistghux jigu mibdula.

Rat li din il-Qorti giet gentilment mitluba sabiex f'kaz ta' htija, barra milli tapplika l-piena skont il-Ligi, tordna il-konfiska tat-truck LAB059 u li tordna lill-imputati ihallsu l-ispejjez li ghandhom x'jaqsmu mal-hatra tal-esperti skont l-artikolu 533 tal-Kapitolu 9 tal-Ligijiet ta' Malta.

Rat l-atti u d-dokumenti kollha pprezentati;

Rat l-ezami tal-imputat li wiegeb mhux hati tal-akkuzi kif dedotti kontrih;

Rat il-fedina penali tal-imputat li hija wahda refrattarja;

Rat in-nota tal-Avukat Generali datata sebgha (7) ta' April tas-sena 2015 fejn biha elenka l-Artikoli tal-Ligi li tahtom qed jintalab li tinstab htija kontra l-imputat Annise Bejaoui u cioè:-

1. Fl-Artikoli 17, 18, 31 u 533 tal-Kapitolu 9 tal-Ligijiet ta' Malta;
2. Fl-Artikolu 49, 50 u 289 tal-Kapitolu 9 tal-Ligijiet ta' Malta;
3. Fl-Artikoli 261 (c), 261 (d), 267, 268 (d), 280 (1) b'referenza ghall-Artikolu 279 (b) u 281 (a) tal-Kapitolu 9 tal-Ligijiet ta' Malta;
4. Fl-Artikolu 334 (a) tal-Kapitolu 9 tal-Ligijiet ta' Malta.

Rat li wara li nqraw l-artikoli tal-Ligi l-imputat ma kellux oggezzjoni li din il-Qorti tkompli tisma' u tiddeciedi dawn il-proceduri b'mod sommarju;

Rat l-atti tal-inkjesta Nru. 60/2014 redatta mill-Magistrat Dr Carol Peralta.

Rat ix-xhieda kollha;

Rat id-digriet taghha moghti fis-sitta u ghoxrin (26) ta' Gunju tas-sena 2021 fejn laqghet it-talba tal-imputata sabiex tisma' l-procedura odjerna bhala Qorti dwar id-droga u dan ai termini tal-Artikolu 8 tal-Kapitolu 537 tal-Ligijiet ta' Malta;

Rat l-osservazzjonijiet tal-Bord tar-Riabilitazzjoni ta' Persuni li Nqabdu bid-Droga;

Rat li fis-seduta datata sitta u ghoxrin (26) ta' Mejju 2025 l-imputat irregistra ammissjoni libera u inkondizzjonata u dan wara li gie mgharraf bil-konsegwenzi legali.

Semghet il-partijiet jittrattaw fis-seduta datata sitta u ghoxrin (26) ta' Mejju 2025.

Ikkunsidrat

Illi semghet ix-xhieda tal-Ispettur Joseph Agius li pprezenta stima minn Polidano Group dwar l-affarijiet il-misruqa, dikjarazzjoni tal-jedd għall-parir legali tal-imputat Annise Bejaoui, stqarrija tal-istess imputat Annise Bejaoui, nota tal-arrest, il-fedina penali tal-imputat, u estratt ta-certifikat tat-twelid tal-imputat. Oltre minn hekk l-Ufficial Prosekutur jghid li fil-hamsa (5) ta' April tas-sena 2014 għall-habta tas-siegha u ghoxrin ta' wara nofsinhar kien għaddej bil-vettura tal-Pulizija minn Hal Farrug u ra vettura tar-Rapid Intervention Unit wieqfa hdejn l-impjant ta' Polidano Group. Jghid li meta waqaf u saqsa x'gara u jekk kienx hemm bzonn xi haga xi hadd qallu li kienu għadhom kif qabbdu tnejn (2) min-nies li serqu mill-istess impjant.

Jixhed li meta nizer mill-karozza sab lill-imputat Annise Bejaoui hdejn high up li fuqu kien hemm mgħobbi piler tal-hadid li jghid li jqum madwar sebat elef ewro (€7,000), katina hoxna tixbah lil tal-vapuri u li tizen tliet (3) tunnellati u li tiswa' madwar elf ewro (€1,000). Ikompli jixhed li l-imputat flimkien ma' -omissis- kienu nqabdu jisirqu minn zewg (2) impjegati tal-kumpanija Polidano Group li kienu qeghdin jirritornaw lura lejn l-impjant. Jghid ukoll li l-imputat qallu li l-hadid ittiehed bil-permess ta' Charles Polidano.

Jghid li Charles Polidano qallu li ma ta permess lil hadd biex jiehu l-hadid. Ikompli jghid li Annise Bejaoui kien gie impjegat biex inaddaf l-annimali fil-waqt li -omissis- kien ha jibda jahdem mal-Polidano Group it-Tnejn ta' wara l-gurnata tal-allegat incident. Jikkonferma li t-trakk bin-numru ta' registrazzjoni LAB-059 li kellha l-affarijiet mgħobbija fuqu huwa rregistrat fuq -omissis-. Jikkonferma wkoll li matul l-investigazzjonijiet irrizulta li oltre mill-oggetti li kienu fuq it-trakk, kienu gew misruqa ogetti ohrajn ta' valur kbir. Fost dawn l-oggetti x-xhud jelenka piling u differation ta' trakk. Irrizultalu li dawn l-oggetti partikolari kienu nsterqu l-gurnata ta' qabel l-allegat incident.

Jixhed li l-piling u d-differation instab gewwa scrap yard ta' certu Adolf Baldacchino stante li dawn gew mibjughin lill-istess Adolf Baldacchino għall-ammont ta' madwar mija u erbghin ewro (€140). Jghid li Adolf Baldacchino għandu scrap yard biswit ic-cimiterju tal-Addolorata. Jikkonferma li dirigenti ta' Polidano Group kienu marru gewwa dan lis-scrap yard u iddentifikaw l-oggetti li nsterqu. Jghid ukoll li fis-sitta (6) t'April tas-sena 2014 kien ha l-istqarrija tal-imputat fejn ammetta li kienu ser jieħdu l-oggetti ta' fuq it-trakk u li l-gurnata ta' qabel kienu hadu xi oggetti għal għand

Adolf Baldacchino. Jikkonferma li mhux l-oggetti kollha misruqa instabu. –Omissis– stqarr ukoll li ma kienx jaf li kien qiegħed jisraq u dan għaliex l-imputat kien qallu li kien qed jiehu l-affarijiet bil-permess ta' Charles Polidano. Jghid ukoll li rapprezentanti ta' Polidano Group ikkonfermaw li l-istima tal-oggetti misruqa hi dik ta' erbgħa u għoxrin elf ewro (€24,000). Jghid li fost l-oggetti li ma nstabux jinkludu piler u rhime.

Xehed Ian Napier bħala administrative manager ta' Polidano Group. Jixhed li fil-hamsa (5) ta' April 2014 kien mal-managing director Charles Polidano u rcieva telefonata li kien hemm xi hadd li qiegħed jgħabbi l-hadid minn gewwa yard. Ikompli jghid li meta mar fuq il-post sab lill-imputat b'high up u jgħabbi ktajjen u għodod. Ikompli jixhed li fuq dan il-high up instabu piling sleeve b'valur ta' seba mitt ewro (€700), tliet (3) tunnellati ta' ktajjen b'valur ta' elf ewro (€1,000).

Jixhed li meta dahal fid-dettall jikkonferma li fost l-affarijiet li ma nstabux kien hemm il-piling auger b'valur ta' għaxart elef ewro (€10,000), differential ta' trakk b'valur ta' hames mitt ewro (€500) u 4 piling sleeves b'valur ta' tnax –il elf ewro (€12,000). Ipprezenta

wkoll lista (immarkata bhala Dok. IN) tal-materjal li kien mgħobbi fuq it-trakk flimkien mal-valur tal-istess materjal. F'din l-istess lista hemm indikat ukoll il-materjal li nstab għand Jacksteel.

Ilkompli jgħid li Annise Bejaoui kien ingħata opportunità biex jahdem mal-kumpanija. Wara gimagħtejn xogħol Annise Bejaoui pprezenta lil -omissis-. Jgħid li kien kellew lill-imputat il-Gimgha u l-ghada s-Sibt fil-hamsa (5) t'April tas-sena 2014 inqabad jisraq. Jixhed li sar jaf bis-serqa meta kien ma' Charles Polidano għewwa Montekristo meta rcieva telefonata li kien hemm xi hadd li qiegħed jgħabbi l-hadid. Jikkonferma li Clifton Cassar u Emanuel Cortis kienu nnutaw li kienet għaddeja xi haga suspettua meta t-trakk li kellu l-affarijiet fuqu ma kienx trakk tal-kumpanija. Jixhed li t-trakk kien qiegħed bl-affarijiet iggancjati miegħu. Jgħid li t-trakk ta' lewn ahmar bin-numru ta' registrazzjoni LAB-059 jappartjeni lil -omissis-.

Illi oltrè minn hekk jgħid li bhala xogħol, hu jkun involut fit-trattattivi tax-xiri ta' oggetti u għodda kbar. Jgħid li huwa hu li jiddeciedi dwar il-prezz negozjat tax-xiri tal-għodda. Jixhed li l-valuri li jinstabu a fol. sebgha u disghin (97) jirrappreżentaw l-

ammont li wiehed ikollu jonfoq biex jigu sostitwiti. Ikompli jghid li l-valuri a fol. sebgha u disghin (97) huma prezzijiet li ma jvarjawx fis-suq.

Ikompli jixhed li l-ghodda li nstabu ggancjati mal-high up tat-trakk mhux soltu li jkunu hemm izda jkunu mal-art fil-btiehi tal-impjant. Jghid ukoll li t-trakk li kien qiegħed jghabbi l-ghodda mhuwiex tal-kumpanija izda tal-imputat -omissis-. Jikkonferma li l-oggetti elenkati a fol. sebgha u disghin (97) mhuwiex scrap.

Xehed Clifton Cassar li jghid li jahdem ma' Polidano Group u li fil-hamsa (5) ta' April 2014 kien se jispicca x-xogħol fis-siegha u nofs ta' wara nofsinhar meta hu u habib tieghu Manuel Cortis raw trakk gol-impjant ta' Charles Polidano. Fuq dan it-trakk raw hadid, ghodda tal-piler u ghodda ohrajn. Jghid li gharaf lill-imputat fuq dan it-trakk u li l-istess imputat qallu li kien bagħtu Charles Polidano.

Xehed Manuel Cortis li jghid li huwa impjegat ta' Polidano Group gewwa Hal Farrug għal madwar tlettax (13)-il sena. Jikkonferma li xogħlu huwa bħala sewwieq ta' trakk flimkien ma' Clifton Cassar.

Jixhed li gharaf lill-imputat u li waqt li kien sejjer ipoggi t-trakk gewwa l-impjant ghas-siegha u nofs ta' wara nofsinhar ra trakk ahmar mhux tas-soltu li ma kienx tal-Polidano Group. Jghid li fuq dan it-trakk ahmar kien hemm piler, katusa kbira tal-hadid u ktajjen hoxnin.

Ikompili jixhed li hu ma jafx il-valur ta' dawn l-affarijiet li ra fuq it-trakk l-ahmar. Izid li dan it-trakk kien gol-impjant ta' Polidano Group – specifikament fil-genb tal-impjant li jinstab mat-triq principali. Jghid ukoll li t-tunnellati tal-hadid ma terfagghomx wahdek izda jkollok bzonn il-high up li fil-fatt kien fuq it-trakk l-ahmar. Jixhed li l-imputat u -omissis- qalulu li baghathom Charles Polidano u dak il-hin siehbu Clifton Cassar cempel lill-istess Charles Polidano. Hekk kif dan wasal fuq il-post, Manuel Cortis u Clifton Cassar warrbu u telqu.

Xehed Charles Polidano u jikkonferma li fil-hamsa (5) ta' April tas-sena 2014 kien ircieva telefonata minn haddiem tieghu li qallu li kien hemm xi nies qeghdin jiehd u xi affarijiet mill-impjant ta' Hal Farrug. Hu inzerta kien qeghed gewwa u hareg jara u sab lill-imputat u -omissis- jghabbu l-hadid.

Jghid li Annise Bejaoui sar impjegat sabiex inaddaf l-annimali u z-zwiemel u li wara gimgha u nofs jahdem dahhal lil xi hadd jahdem mieghu. Oltrè minn hekk jixhed li mill-ewwel Sibt li l-imputat kien beda jahdem ghalih, kien qieghed jippjana u kuljum kien qieghed jghabbi hadid u hu nduna b'dan ghaliex pilers ma tantx jezistu gewwa Malta. Jixhed li l-piler misruqa sabha huh gewwa scrap yard ta' certu Baldacchino minn Hal Luqa.

lkompli jixhed li meta gie msejjah fuq il-post dakinhar tal-allegat incident sab high up trakk li fuqu kien hemm mgħobbi hadid. Jghid li kien hemm ktajjen, casings tal-piler u xi katina mgħobbjin fuq it-trakk. Jghid ukoll li qatt ma qabbad lill-imputat u lil -omissis - biex jghabbu dawk l-affarijiet.

Xehed PS 539 Fabian Caruana li pprezenta relazzjoni tal-Qorti mmarkata bhala Dok. FC. Jghid li jgharaf u kien kellem lill-imputat u lil -omissis -. Jixhed li kien involut fl-arrest tal-imputat stante li kien mar fuq il-post tal-allegat incident wara li rcieva allegazzjoni minghand Charles Polidano u Ian Napier (manager ta' Polidano Group) li kien hemm xi nies qeghdin jghabbu xi hadid minghajr il-

permess taghhom ghal fuq trakk bin-numru tar-registrazzjoni LAB-059 li kien mgħobbi.

Jghid li ma kienx kellem lill-imputat dakinhar tal-hamsa (5) ta' April tas-sena 2014. Ikompli jixhed li hu ma rax lill-imputat u lil -omissis - jisirqu u jgħabbu l-affarijiet għal got-trakk izda jinsisti li l-affarijiet kienu digà gol-kaxxa mgħobbjin. Jghid ukoll li a rigward il-valur tal-affarijiet misruqin ma kienx hu li kien għamel tali verifiki. Ikompli jghid li bħala prassi l-Pulizija titlob verifika bil-miktub minn għand il-parte civile.

Xehed Adolf Baldacchino li jghid li huwa sid ta' scrap yard li qiegħed għewwa z-zona industrijali tal-Marsa. Jghid li l-imputat u -omissis - huma kolletturi tal-hadid u li darba minnhom gabulu hadida kbira. Gurnata u nofs wara cempillu Paul Polidano u saqsieh jekk kellux piler u hu wiegħbu fl-affermattiv. Jikkonferma li għall-piler kien ta lill-imputat u lil -omissis - madwar tletin ewro (€30). Jghid li l-imputat u -omissis - qalulu li sabu din il-piler meta kienu qegħdin inadffu l-għalqa ta' Paul Polidano. Jghid li apparti l-piler kien hemm bicctejn (2) hadid. Jikkonferma li l-piler giet ritornata lura għand Charles Polidano.

Xehdet Sue Fenech li ghan-nom tar-Registratur tal-Qorti pprezentat il-process verbal numru 60/14 redatt mill-Magistrat Dr Carol Peralta LLD.

Xehed il-Perit Valerio Schembri li esebixxa u pprezenta r-relazzjoni tieghu mmarkata bhala Dok. VS u dan wara li gie nominat mill-Qorti sabiex jaghmel access fuq il-post fejn sehh l-allegat reat.

Xehed Stephen Cachia li pprezenta ricerka (immarkata bhala Dok. SC) fuq il-vettura bin-numru tar-registrazzjoni LAB-059. Jikkonferma li l-vettura hija tal-ghamla Bedford ta' kulur ahmar u li l-istess vettura hija rregistrata fuq -omissis- u dan mill-hdax (11) t'Ottubru tas-sena 2013.

Xehed Paul Polidano u jghid li huwa wiehed mid-diretturi tal-kumpanija Polidano Brothers. Jghid li jaf lill-imputat stante li rah dakinhar tal-allegat reat flimkien mal-Pulizija gewwa l-bitha ta' wara tal-impjant. Jixhed li kien hemm it-trakk mgħobbi bl-oggetti u li dan it-trakk ma kienx tal-kumpanija. Jghid ukoll li kien hemm affarijiet li gew nieqsa qabel u li kien l-imputat u -omissis- li

serquhom stante li stqarrew hekk mal-Pulizija. Jikkonferma wkoll li l-ammont misruq jissupera l-valur ta' ghaxart elef ewro (€10,000).

Jixhed li biex tidhol fil-bitha fejn instab it-trakk bil-high up wiehed ikollu jghaddi minn xatba u jqaccat katnazz. Fil-fatt jixhed li tali katnazz kien imqaccat. Jghid li din il-bitha tidhol ghaliha mit-triq li tinsab ma' genb l-impjant. Ikompli jispjega li x'aktarx l-imputat u -omissis - kienu impjegati minn huh sabiex jahdmu fiz-zoo.

Xehdet **l-Ispettur Kylie Borg** li pprezentat tliet (3) sentenzi mmarkati Dok. A, Dok. B u Dok. C.

Xehed **PC 1331 Darren Debattista** li kkonferma ritratti li kien ha u dan sabiex jespleta l-inkarigu moghti lilu fl-inkjesta. Tali ritratti jinstabu a fol. 202 tal-process.

Xehdet **Stephania Calafato Testa** li pprezentat lista ta' kawzi li l-imputat Annise Bejaoui ghandu decizi u pendent quddiem il-Qrati Kriminali. Tali lista giet ipprezentata u mmarkata bhala Dok. SCT1.

Ikkunsidrat

Illi l-imputat ammetta l-imputazzjonijiet migjuba kontra tieghu; dawn ghalhekk huma sodisfacjentement ippruvati. Illi dwar il-piena l-Qorti hadet inkonsiderazzjoni n-natura tar-reati li taghhom qed jinstab hati l-imputat kif ukoll il-fatt li l-imputat qed juri x-xewqa li jibda programm ta' riabilitazzjoni mill-vizzju tad-droga u li huwa dan il-vizzju li qed iwasslu biex jikkommetti dawn ir-reati.

Illi l-Qorti rat id-digriet taghha datat sitta u ghoxrin (26) ta' Gunju tas-sena 2021 fejn intlaqghet it-talba tad-difiza sabiex tikkonverti ruhha bhala Qorti tad-Droga. Ghalhekk il-Qorti taghmel referenza ghal dak li ntqal mill-Bord tar-Riabilitazzjoni tramite n-nota a fol. 423 tal-atti processwali.

Illi n-nota a fol. 423 tindika hekk:

"Inter alia, il-Bord innota li l-klijent ghamel progress tant li hegggu jibqa' jaghmel uzu mis-servizzi offruti fil-Facilita` Korrettiva ta' Kordin, kif fil-fatt qieghed jaghmel, filwaqt li japplika mar-RiSe bit-tama li jidhol hemmhekk.

Illi in vista tas-suespost, il-Bord huwa sodisfatt bil-process ta' rijabilitazzjoni tal-klijent tant li qieghed jaghlaq il-kazijiet tieghu b'success."

Illi n-nota sucitata tindika li l-imputat ghamel minn kollox sabiex ikompli jahdem fuqu nnifsu. Huwa mertu ta' dan l-isforz da parti tal-imputat li l-istess Bord wasal biex iqis il-kaz tieghu bhala wiehed ta' success.

Illi referenza qieghda ssir ghas-sentenza moghtija minn din il-Qorti kif diversement preseduta fl-ismijiet **Il-Pulizija vs Enrica Farrugia** deciza fit-tletin (30) ta' Novembru tas-sena 2022 fejn jinghad hekk:

"Illi l-iskop principali tal-Att numru 1 tas-sena 2015 kien:

"L-iskop ta' din il-ligi hu li daww il-persuni li se jkunu jridu jinghataw cans iehor mis-socjetà, se jinghataw cans iehor. Anke l-isem ta' dan l-Abbozz "Trattament mhux Prigunerija" jindika dan."

[Dibattiti tal-Kamra tad-Deputati, 9.12.2014]

Fil-Parlament, l-Onorevoli Ministru Dr. Owen Bonnici kien spjega b'referenza ghal din il-ligi:

“Issa se mmorru lil hinn mill-pussess semplici u se naqbdu l-pussess aggravat. Issa ghandna cirkostanza fejn dak li jkun mhux qed juza d-droga ghalih imma ghandu ammont ta' drogi li għhalkemm ma giex ipprovat li kien qed jittraffika, huwa ovvjju li mhux se jehodhom kollha hu. ... Dawn ghandhom il-vizzju u jixtru l-ammonti biex ibighuhom huma wkoll. Hemm minnhom li jigu mressqa fuq traffikar u hemm minnhom li jigu mressqa fuq pussess aggravat. Qabel kienet li dawn iridu jmorru l-habs bilfors b'minimu ta' sitt xhur prigunerija. Jista' hareg mill-vizzju, jista' qed jghallem il-Caritas u jista' jkun qed jagħmel xogħol enormi fis-socjetà, ghax dak irid imur il-habs bilfors. Ahna qed nghidu li f'dik ic-cirkostanza rridu nagħtu opportunità lil din il-persuna li jekk il-persuna trid turi li nbidlet u jekk il-bord li semmejna qabel jaqbel li ghandha l-intenzjoni li tohrog mill-vizzju, allura l-qorti

tinbidel f'qorti tad-drogi, tibdel il-kompetenza taghha, tghajjat il-kawzi kollha li ghandha l-persuna, jigifieri jekk din ghandha kawza ohra ta' serq – għax dawn hafna drabi jkollhom kawzi oħrajn – taghtiha sentenza wahda li mhux bilfors tkun habs. Eliminajna xi kazijiet li ma jistghux jinghajtu bhal, perezempju, vjolenza fuq il-persuna. Jekk dan dahal u sawwat anzjana, dak ma jistax igawdi minn din imma bhala regola, tajna l-possibbiltà li jekk dan irid jibdel triqtu u l-bord jikkonferma li dan hareġ mill-vizzju, il-qorti tista' ma timponilux habs. Qed naghtu opportunità lill-qorti li ma jkunx hemm piena ta' habs bilfors.” [Dibattiti tal-Kamra tad-Deputati, 9.12.2014]

Quddiem il-Kumitat Permanenti għall-kunsiderazzjoni t'abbozz tal-ligi, ngħad ukoll:

“...il-Qorti tittrasforma ruhha f'Qorti dwar id-Droga. Dak ma jfissirx li l-akkuzat ma jehilx il-habs, però tfisser li l-qorti jkollha dritt tibaghtu quddiem il-

Bord biex dan jipprova lis-socjetà li lest johrog mill-vizzju. Jekk dan l-individwu attwalment johrog mill-vizzju wara li l-Bord jghid li effettivamente hareg, dan l-akkuzat jerga' jigi quddiem il-Qorti u l-Qorti tkun tista' jew tibaghtu l-habs jew taghtih piena li mhux bilfors il-habs, tara hi. Mela din mhijiex get out of jail card free, assolutamente, però qed naghtu iktar opportunità lill-Qorti tara hi fic-cirkostanzi jekk tibaghtux il-habs jew le wara li jigru dawn l-affarijiet kollha li semmejt. Irrid ngħid ukoll li jekk dan l-individwu għandu reati oħrajn li mhumieq marbutin mal-vjolenza – hemm indikati liema huma, jigifieri jekk dan ta xi xebgħa lil xi anzjana, jew dahħal id-droga l-habs, jew biegh id-droga f'Paceville ma jikkwalifikax – dawk ir-reati jistghu jigu attirati quddiem din il-qorti u tagħti sentenza waħda li ma tkunx bilfors ta' habs. Il-qorti tara hi jekk tibaghtux il-habs jew le. Nahseb dan huwa l-qofol tal-abbozz kollu kemm hu.” [Kumitati permanenti għall-kunsiderazzjoni ta' abbozzi ta' liġi, 2.2.2015]

Illi dawn il-brani juru bic-car li l-iskop tal-Kap. 537 kien dak li tinghata d-diskrezzjoni lill-Qorti li ma tapplikax terminu ta' prigunerija mandatorju f'kaz li persuna tigi referuta quddiem il-Bord u jtemm il-pjan ta' kura b'success. Il-ligi ma kinitx intiza sabiex f'dan ir-rigward taghmel differenza dwar jekk persuna jkollux kaz wiehed pendent jew iktar minn wiehed li jigu kollha mgħajja quddiem dik il-Qorti li tkun assumiet il-funzjonijiet ta' Qorti dwar id-droga. Il-ligi tipprovdi għal cirkostanzi fejn persuna ma jkollha izjed minn kaz wiehed, għaliex persuna li jkollu l-vizzju tad-droga jista' jikkommetti numru ta' reati ohra sabiex imantni l-istess vizzju bħal serq. Madanakollu, definittivament ma kienx l-iskop tal-ligi li jikkastiga persuna li ma jkolliex kazijiet ohra b'tali mod li jeskludi l-applikazzjoni tas-subartikolu 8(7) tal-Kap. 537 għal-kaz tagħha, bil-Qorti tkun kostretta li tapplika l-piena ta' prigunerija mandatorja minkejja li l-istess persuna jkun hareg mill-vizzju tad-droga."

Illi tenut kont tal-kuntest tal-Kapitolu 537 tal-Ligijiet ta' Malta, kif ukoll is-sitwazzjoni tal-imputat fil-kaz odjern, din il-Qorti thoss li

piena karcerarja ma hiex wahda li taghmel gid ghar-riforma li l-istess imputat qieghed jipprova jikseb wisq aktar meta jigi kkunsidrat illi l-imputat qatt ma kellu figura paterna jew maternali li turih il-valuri tal-hajja u dak li hu sewwa versu dak li hu hazin.

Illi l-Qorti tosserva li gustament il-prosekuzzjoni wriet it-thassib taghha rigward l-effett ta' ordni ta' probation wahdu. Il-Qorti taqbel li sabiex l-akkuzat ikun jista' jistrada l-progress tieghu hemm bzonn ta' deterrent sabiex ma jergax iwettaq reat iehor u dan anke fid-dawl tal-fedina penali li hija wahda refrattarja.

Ghalhekk dan il-hsieb mhux biss qieghed jigi abbracat minn din il-Qorti izda sejjer anke jigi rifless fil-piena. Il-Qorti wkoll tirrileva li tenut kont tal-isforz tal-imputat kif ikkonfermat mill-Bord tad-Droga, mhix ser timponi l-ebda sanzjoni jew awment fil-piena naxxenti mill-Artikoli 49, 50 u 289 tal-Kapitolu 9 tal-Ligijiet ta' Malta.

Illi jinghad ukoll li stante li r-reat tar-ricettazzjoni ai termini tal-Artikolu 334 tal-Kodici Kriminali hija alternattiva ghal dak tar-reat

tas-serq aggravat bil-persuna u bl-ammont, u stante li l-akkuzat ammetta ghal tali reat, din il-Qorti mhix sejra tqis l-istess Artikolu 334 tal-Kapitolu 9 tal-Ligijiet ta' Malta fil-prolazzjoni ta' din is-sentenza.

Decide

Ghal dawn il-motivi, il-Qorti wara li rat l-Artikoli 17, 18, 31, 49, 50, 261(c), 261 (d), 267, 268 (d), 279 (b), 280 (1), 289 u 340 (d) tal-Kapitolu 9 tal-Ligijiet ta' Malta, issib lill-imputat **Annise Bejaoui** hati tal-akkuzi kollha fuq ammissjoni u stante li t-tielet (3) akkuza hija alternattiva ghall-ewwel (1) u t-tieni (2) akkuza, u bl-applikazzjoni tal-Artikolu 8(7) tal-Kapitolu 537 tal-Ligijiet ta' Malta tikkundannah ghal sentejn (2) prigunerija li huma sospizi ghal tliet (3) snin u dan bl-applikazzjoni tal-Artikolu 28A tal-Kapitolu 9 tal-Ligijiet ta' Malta.

In oltrè, bl-applikazzjoni tal-Artikolu 533 tal-Kapitolu 9 tal-Ligijiet ta' Malta, il-Qorti tordna lill-imputat **Annise Bejaoui** jhallas l-ammont ta' elf u erbatax-il ewro u disgha u tletin centezmu

(€1,014.39c) rapprezentanti spejjez peritali naxxenti minn din il-kawza.

Finalment il-Qorti spjegat fi kliem semplici r-riperkussjonijiet jekk din l-ordni ma tigix obduta.

Ft./Dr Claire L. Stafrace Zammit B.A.; LL.D.
Magistrat

Benamina Mifsud
Deputat Registratur